

# Kappingin um olju- útgerðarhavn harðonar

*Klaksvíkin og Runavíkin ætla sær ikki at sita hendur í favn, sjálvt um Drelnes og Sund longu nú hava kunn-gjørt samstarv við útlensk feløg í strembanini eftir at fáa so stóran part sum gjørligt av komandi oljuinntøkum*

NICLAS JOHANNESSEN

Offensivurin í farnu viku frá Tvøroyri og Suðurstreymi í kappingini um at fáa útgerðarhavn (les arbeiðspláss/øktar skattainntøkur) á ávikavist Drelnesi og Sundi, setti á ongan hátt eitt punkti um fyrri konfrontatiónskósini millum hesu økini í landinum í hesum máli.

## Runavíkin framvegis við

Runavík staðfestir býráðsformaðurin Jákup Lamhauge, at Skálafjørðurin framvegis lýkur allar treytrir fyrri eini góðari útgerðarhavn.

— Her er skipasmíðja, Maskinverkstaður og avbera góð kyrrindi. A Skálafjørðinum er serliga góð sjóvarkyrri. Her kunnu skip leggja at bryggju 365 dagar um árið 24 tímar um samdøgrið. Og tað er sera týðandi í sambandi við eina oljuútgerðarhavn. Og júst har trúgvi eg, at Sund kann fáa ein trupulleika. Og tað sama ger seg galdandi við Drelnesi, sigur Jákup Lamhauge, og dylir ikki fyrri at Skálafjørðurin eisini kann fara í oflensivin skjótt.

— Vit hava verið í óformellum sambandi við ymsk oljufeløg. Og í august verður oljustevna í Stavanger í Noregi. Har ætla vit eisini at vera, sigu Jákup Lamhauge.

## Byggja út í Klaksvík

Um Klaksvíkar Kommununa sendir fólk á somu oljuáðstevnu er ikki vist. Men vist er tað, at í Klaksvík verður framvegis arbeitt við at útbýggja havnina. Og býráðsformaðurin Jógvan við Keldu dylir ikki fyrri, at ætlanin um oljuútgerðarhavn í Klaksvík er ikki slept.

— Vit arbeiða ótarnaðir víðari við okkara menningaráætlanum, sigur hann og visir á, at tá kreppan rakti hart í 1993, var býráðið samt um at gera nakað munagott við Klaksvíkar Havn í tóttum samstarvi við vinnuna.

— Í tí sambandinum settu vit tveir konsulentar — norðmannin Snorre Leiv-zeth og danan Peter Agdrup. Og í fjór var so Rani Nolsøe settur sum menningarstjóri fyrri Klaksvíkar Havn. Úrslitið er eitt nú, at lokalar fyrirtøkur við einum samlaðum árligum umsetningini upp á 700-800 milliónum krónur nú fara út sum ein maður, tá vit skulu bjóða okkum fram í komandi samstarvi. Heitta er ein styrki hjá okkum.

— Okkara hvøvuðsendamál er eisini at fáa tað at virka, sum er. Og he er talan fyrst og fremst um fiskivinnuna. Og higartil hava vit ikki brúkið pengar til oljuútgerðarhavn. Heitta merkir kortini ikki, at vit hava slept ætlanum um eina útgerðarhavn. Eitt nú hevur Peter Agdrup verið á oljumessum fyrri okkum. Haralfrat fylla vit út norðuri í Anunum, og har verður ið hvussu er ein atløgusíða, sum eisini kann brúkast í oljuhøli.

Jógvan við Keldu hevur somu grundgeving, sum Jákup Lamhauge, tá tað snýr seg um kyrrindi. — Í Klaksvík ber til at leggja at bryggju 24 tímar um samdøgrið 365 dagar um árið. Og tað er eisini ein styrki.

## Hvør í sinum lagi

Samstundis sum kommunumar stremba hvør í sínum lagi í fáa sum mest av dropunum, ið fara at dryppa frá eini oljuvinnu, so hava hvørki Jákup Lamhauge ella Jógvan við Keldu torført við at siggja vandan í innanhýsis-kappingini.

— Tað er ikki sannlíkt, at tað verður brúk fyrri fleiri útgerðarhavnum. Og eg skilji eisini øgiliga væl, at tey á Tvøroyri fegin vilja tryggja sær arbeiðspláss við eini útgerðarhavn, sigur Jákup Lamhauge.

Hinvegin skilji hann ikki so væl tørvin hjá Havnini at fáa oljuútgerðarhavn.

— Í sambandi við eina oljuvinnu verða so nógv onnur arbeiðspláss, serliga



Á Tvøroyri vóru tey fyrst við at kunngerja samstarv við dansku Mærsk-soljufyrirøkuna

innan umsitingina. Og har er ongin ivi um, at Havnin verður í sentrum. Men onnur øki í Føroyum skulu jú eisini liva, sigur Jákup Lamhauge.

Hvussu væl hann so skilir tørvin hjá øðrum, so er tað ein sannroynd, at býráðsformenn fyrst og fremst eru settir at røkja áhugamálini hjá teirra egnu kommunu.

## Jógvan: Ja, til totalstýring

Jógvan við Keldu er tó í tí stóðu, at hann eisini er landspolitikari, valdur á lögting fyrri Fólkalokkin. Heldur hann ikki, tað hevði verið upp á pláss, at lögtingið stýrt stríðnum um útgerðarhavn, soleiðis, at kommunalar ilögur ikki enda í illusoriskum útgerðarhavnum, tá tað eftir øllum sólarmerkjum ikki verður tørvur á meiri enn tí einu?

— Eg haldi, at tað verður sera torført hjá politikarunum at stýra í smáum hvar t.d. ein oljuútgerðarhavn skal liggja. So mín stóða er, at skulu politikarar stýra, so skulu teir stýra totalt. Við hesum meini eg, at tað má vera ein yvirórðna ætlan fyrri alt landið innan øll vinnuøki. Í Klaksvík hava vit eitt nú onki inóti tankanum um, at kanska Drelnes fær oljuútgerðarhavn, meðan Klaksvíkin fær fiskivinnu. Og tá eg eisini við útbúgving og umsiting — har Klaksvíkin verður eitt sentrum fyrri fiskivinnuna,

meðan onnur øki fáa oljuvinnu.

Jógvan við Keldu leggur eisini dent á, at tann dagin oljuvinnu er veruleiki í Føroyum, so verður talan um eitt kollvelt samfelag.

— Tí er tað av alstórum týðningi, at politikarar og vinnulív seta seg saman at práta um tingini. Og tað er somuleiðis sera týðandi, at politisku myndugleikarnir ongi loyvi geva av nokrum slag innan oljuvinnu, fyrr enn politiska forarbeiðið er gjørt til fulnar.

Jógvan við Keldu situr sjálvur í samgongu, og hann roknar við, at landsstýrið skjótt fer at koma við einum útspæli í hesum sambandi.

Jákup Lamhauge: Skálafjørðurin er framvegis við í kappingini um oljuútgerðarhavn



Jákup Lamhauge: Skálafjørðurin er framvegis við í kappingini um oljuútgerðarhavn



Jógvan við Keldu: Ein yvirórðna ætlan má leggjast fyrri allar Føroyar í sambandi við eina komandi oljuvinnu. Í Klaksvík hava vit onki inóti, á onnur fáa olju, um vit nú fáa alla fiskivinnu